

ہدو 2023 مانہہ 7.5 جد کہ چین غی 5.2 رہی۔ اسی طرح 2026 تک یاه شرح فیصد 7 ہو جان غی امید ہے۔ جد کہ چین غی شرح فیصد 4.6 فیصد ہو سکے۔

<><><><><><><><><><>

Tri Service

وزارتِ دفاع نے پہلی دفعہ پر یورتن چنن 3 سرور کا نفرنس گذشتہ کل نویں دہلی مانہہ منعقد کرائی۔ اس کا نفرنس غے دوران دفاعی عملہ غا سربراہ ائل چوبان نے مسلح افواج غی سانجھی ثقافت غی ترقی غی ضرورت ور زور دتو۔ جناب چوبان نے مسلح افواج غی قابلیت ور گل کرتاں واں کہیو جے بمنان نواں طرز ور نواں ڈھانچہ تیار کر غے بر ویلے جنگ واسطے تیار رہنو چاہیے۔ اس موقعہ ور سٹاف کمیٹی غا چیف لیفٹنٹ جنرل جے پی میتھیو نے اعتماد ظاہر کرتاں واں کہیو جے سانجھا طور ور ڈھانچہ تیار کر غے بھارتی مسلح افواج نانہہ مستقبل مانہہ آن آلی بر گل تے پریشانی واسطے تیار کرن غی لوڑ ہے۔

<><><><><><><><><><>

ADG BRO

سرحدی سڑک تنظیم گا ایڈیشنل ڈائریکٹر جنرل آر کے دھمن تے سڑک ہائی وے تے گڈیاں غی وزارت غا چیف انجینئر راہل گپتا نے نے پروجیکٹ سمپک برگیڈ نیرج ملان غے سنگ قومی شاہراہ اکھنور پو نچھ ور چل رہیا سڑک غا پروجیکٹ ور جاری کماں غو جائزو لیو۔ اکھنور پو نچھ قومی شاہراہ ور آن گا اس دورہ لان غو مقصد جاری کماں بارے جائزولین تون علاقہ معیاری تے بہتر کم کرانو تھو۔ قابل ذکر ہے جے اس قومی شاہراہ غا بنن تون بعد علاقہ مانہہ رہن آلا لوکاں نانہہ اپنا سفر کرن مانہہ بڑی سہولت لے گے تے آن گا سفر کرن مانہہ آن گو ویلووی بچے گو۔ اکھنور پو نچھ ور اس سڑک غا بنن تون بعد مذکورہ علاقہ غا لوک اک دوجا نال جڑیا رہیں گا تے نال ہی ہر طرح غا موسم مانہہ یہ علاقہ دوجا علاقان نال جڑیا رہیں گا۔

<><><><><><><><><><>

EC WB

چناؤ کمیشن نے اندرونی معاملہ غی وزارت نانہہ کہیو ہے جے وزارت مغربی بنگال مانہہ لوک سبھا غا صاف و شفاف انتخابات کران واسطے 10 ہو ر مسلح افواج غی کمپنی روانہ کرے۔ ذرائع نے دسیو ہے جے کمیشن غی بدائیت ور پہلاں وی مغربی بنگال مانہہ سی آر پی ایف غی 55 کمپنی، بی ایس ایف غی 45 کمپنی وزارت داخلہ نے تعینات کی تھی۔ سرکاری ذرائع نے مزید دسیو ہے جے عہدیداراں نانہہ اس سلسلہ مانہہ حکم جاری کیو گیو ہے جے اس مہینہ غی 15 تاریخ تک یاه اس تین پہلاں بی سی آر پی ایف غی مزید 100 کمپنی مغربی بنگال مانہہ تعینات کی جائیں۔

<><><><><><><><><><>

Debate Competition

ضلع رام بن مانہہ بھارتی فوج نے گول غا مقام ور بچاں واسطے سکول مانہہ اک بحث مباحثہ غو اک مقابلو کرایو ہے۔ اس مسابقہ مانہہ گل 20 مقامی بچاں نے حصو لیو۔ ان بچاں مانہہ 6 بچیں وی شامل تھیں۔ اس مسابقہ غو مقصد عام شہریاں نانہہ سماجی میڈیا بارے بیدار کر غے سماج مانہہ جانکاری عام کرنی تھی۔ اس مقابلہ مانہہ شریک ہون آلا تمام بچاں نانہہ حوصلہ افزائی کرتاں واں انعام نال نوازیو گیو تے انہاں نانہہ اس گل ور آمادہ کیو گے جے وے سماجی میڈیا غو استعمال کہٹ کر غے اپنی تعلیم ور زیادہ توجہ دیں۔

<><><><><><><><><><>

World Health Day

بھارتی فوج نے دور دراز علاقوں مانہ رہن آلا لوکان واسطے طبی گشت منعقد کی۔ یہ گشت ضلع ریاسی غا کینڈورہ گلاب گڑھ مانہ منعقد ہوئی۔ اکثر دیکھیو ہے جے اچیری تھاریں خاص طور وں بزرگ کالسریں تے بچہ بنیادی صحت سہولیات تیں محروم رہیں۔ تے اس طبی گشت غو مقصد ایسا لوکان مانہ طبی مدد اُن گا بوہاں وں دستیاب کرانویے۔

<><><><><><><><>